



दीप प्रज्वलित कर समारोह का शुभारम्भ करते टीयू के कुलपति डा. डीएस चौहान। फोटो : एसएनबी

शिक्षकों व विद्यार्थियों के बीच सामंजस्य पर जोर

देहरादून (एसएनबी)। जेबी प्रौद्योगिकी संस्थान में नया सत्र शुरू हो गया है। इस मौके पर आयोजित समारोह में उत्तराखण्ड तकनीकी विश्वविद्यालय के कुलपति डा. डीएस चौहान ने शिक्षकों व विद्यार्थियों के बीच बेहतर सामंजस्य पर जोर दिया।

जेबीआईटी परिसर में आयोजित समारोह के अंतिम दिन बतौर मुख्य अतिथि कुलपति डा. चौहान ने दीप प्रज्वलित कर नए सत्र का शुभारम्भ किया। डा. चौहान ने बेहतर शिक्षा के लिए नियमित रूप से कक्षाओं में उपस्थित रहने पर जोर दिया। उन्होंने कहा कि छात्रों को न सिर्फ शैक्षणिक रूप से मजबूत बनाने के साथ ही समग्र विकास किया जाना चाहिए, ताकि छात्र जीवन में आने वाली हर चुनौती का सामना कर सकें। डा. चौहान ने अपने अनुभवों को रखते हुए छात्रों से अच्छी पुस्तकें पढ़ने व नोट्स बनाने पर जोर दिया।

संस्थान के चेयरमैन एलुडी सिंघल ने छात्रों को बेहतर शिक्षा देने का वायदा किया। उन्होंने कहा कि संस्थान में छात्रों को बेहतर शिक्षा देने के लिए सभी सुविधाएं उपलब्ध हैं। इससे पूर्व समारोह के पहले दिन पूर्व मुख्यमंत्री व राज्य सभा सांसद भगत सिंह कोश्यारी ने भावी इंजीनियरों का स्वागत करते हुए आगे बढ़ने की प्रेरणा दी। इस मौके पर वाइस चेयरमैन संदीप सिंघल, सेक्रेटरी रजत सिंघल, निदेशक एसके गुप्ता, डा. वीके सिंह, देवेन्द्र कुमार चौहान, संदीप कुमार चौधरी आदि ने भी विचार व्यक्त किए।